
परिचय 


इस अध्याय में विश्व-राजनीति में पर्यावरण 
और संसाधनों के बढ़ते महत्त्व की चर्चा की 
गई है। ।960 के दशक से पर्यावरण के मसले 
ने जोर पकड़ा। इसी पृष्ठभूमि को ध्यान में 
रखकर इस अध्याय में कुछ महत्त्वपूर्ण 
पर्यावरण-आंदोलनों की तुलनात्मक चर्चा को 
गई है। हम साझी संपदा और “विशव की साझी 
विरासत' जेसी धारणाओं के बारे में भी पढ़ेंगे। 
इस अध्याय को पढ़कर आप संक्षेप में जान 
सकते हैं कि पर्यावरण से जुड़ी हाल की बहसों 
में भारत ने कौन-सा पक्ष लिया है। इसके बाद 
अध्याय में संसाधनों को होड़ से जुड़ी वैश्विक 
राजनीति की एक संक्षिप्त चर्चा को गई है। 
अध्याय का समापन यह बताते हुए किया गया 
है कि समकालीन विशव-राजनीति में हाशिए 
पर खड़ी मूलवासी जनता (Indigenous 
ए९०।९) के इन सवालों से क्या सरोकार हैं 
और वह क्या सोचती है। 





7992 के पृथ्वी सम्मेलन ने पर्यावरण को विश्व राजनीति के प्रमुख मुद्दों में 
शामिल करा दिया। यहाँ दिए गए चित्रों में वर्षा के वन और गरान 
(मेनग्रोव्स) देखे जा सकते हैं। 

वैश्विक राजनीति में पर्यावरण की 
चिंता क्यों? 

इस पुस्तक में हमने विशव-राजनीति पर बड़े 
सीमित अर्थों में चर्चा की है, मसलन हमने 
युद्ध और संधि की बातें कीं; राज्यशक्ति के 
उत्थान और पतन की चर्चा हुई या फिर हमने 
अंतर्राष्ट्रीय फलक पर अपने देश की नुमाइंदगी 
करने वाली सरकारों और अंतर्राष्ट्रीय संगठनों 
cr को बातें कीं। अध्याय सात में हमने 
विशव-राजनीति के दायरे को थोड़ा बढ़ाकर 
उसमें गरीबी और महामारी जैसे विषय भी 





जंगल के सवाल पर 
राजनीति, पानी के सवाल 


पर राजनीति और शामिल कर लिए हें। ऐसा करने में कोई 
वायुमंडल के मसले पर मुश्किल भी नहीं क्योंकि हम सब मानते हैं 
राजनीति! फिर, किस 


कि गरीबी और महामारी पर अंकुश रखने की 
जिम्मेदारी सरकार की है। इस अर्थ में ये मुद्दे 
विश्व-राजनीति के दायरे में ही आते हैं। अब 
जरा इन मुद्दों पर विचार कोजिए। क्या आप 
मानते हैं कि इन जैसे मुद्दे समकालीन 
विश्व-राजनीति के दायरे में आते हैं? 


बात में राजनीति नहीं हे! 





अराल के आसपास बसे हज़ारों लोगों को अपना घर-बार छोड़ना पड़ा क्योंकि पानी 
के विषाक्त होने से मत्स्य-उद्योग नष्ट हो गया। जहाजरानी उद्योग और इससे जुड़े 
तमाम कामकाज खत्म हो गए। पानी में नमक की साद्रता के ज्यादा बढ़ जाने से 
पैदावार कम हो गई। अनेक अनुसंधान हुए लेकिन इस समस्या का समाधान न हो 
सका। दरअसल इस जगह मजाक-मजाक में लोग एक-दूसरे से कहते हैं कि जितने 
लोग सागर के अध्ययन के लिए आये वे अगर एक-एक बाल्टी पानी भी लाते तो 
यह सागर भर गया होता। (अराल सागर की अवस्थिति देखने समझने के लिए 

पृष्ठ 24 पर दिए मानचित्र को देखें। 

समकालीन विश्व राजनीति 


छ दुनिया भर में कृषि-योग्य भूमि में अब 
कोई बढ़ोत्तरी नहीं हो रही जबकि मौजूदा 
उपजाऊ जमीन के एक बड़े हिस्से को 
उर्वरता कम हो रही है। चारागाहों के चारे 
खत्म होने को हैं और मत्स्य-भंडार घट 
रहा है। जलाशयों की जलराशि बड़ी 
तेजी से कम हुई है उसमें प्रदूषण बढ़ा 
है। इससे खाद्य- उत्पादन में कमी आ 
रही है। 

छ संयुक्त राष्ट्रसंघ की मानव विकास रिपोर्ट 
(206) के अनुसार विकासशील देशों 
की 66.3 करोड़ जनता को स्वच्छ जल 
उपलब्ध नहीं होता और यहाँ की दो 
अरब चालीस करोड़ आबादी साफ़-सफ़ाई 
को सुविधा से वंचित हैं। इस वजह से 
30 लाख से ज्यादा बच्चे हर साल मौत 
के शिकार होते हैं। 
प्राकृतिक वन जलवायु को संतुलित 
रखने में मदद करते हैं, इनसे जलचक्र 
भी संतुलित बना रहता है और इन्हीं 
वनों में धरती की जैव-विविधता का 
भंडार भरा रहता है लेकिन एसे वनों 
की कटाई हो रही है और लोग 
विस्थापित हो रहे हैं। जैव-विविधता 
की हानि जारी है और इसका कारण है 
उन पर्यावासो का विध्वंस जो 
जैव-प्रजातियों के मामले में समृद्ध हैं। 
धरती के ऊपरी वायुमंडल में ओजोन 
गैस की मात्रा में लगातार कमी हो 
रही है। इसे ओजोन परत में छेद होना 
भी कहते हैं। इससे पारिस्थितिको तंत्र 
और मनुष्य के स्वास्थ्य पर एक बड़ा 
खतरा मंडरा रहा है। 

छ पूरे विश्व में समुद्रतरीय क्षेत्रों का प्रदूषण 
भी बढ़ रहा है। यद्यपि समुद्र का मध्यवर्ती 
भाग अब भी अपेक्षाकृत स्वच्छ है लेकिन 


पर्यावरण और प्राकृतिक संसाधन 


इसका तटवर्ती जल जमीनी क्रियाकलापों 
से प्रदूषित हो रहा है। पूरी दुनिया में 
समुद्रतटीय इलाकों में मनुष्यों की सघन 
बसाहट जारी है और इस प्रवृति पर 
अंकुश न लगा तो समुद्री पर्यावरण की 
गुणवत्ता में भारी गिरावट आएगी। 


आपको लग सकता है कि ये तो नैसर्गिक 
घटनाएँ हैं और इनका अध्ययन राजनीति विज्ञान 
की जगह भूगोल वाली कक्षा में किया जाना 
चाहिए। लेकिन जरा फिर से सोचिए। पर्यावरण 
के नुकसान से जुडे जिन मसलों की चर्चा 
ऊपर की गई है उन पर अंकुश रखने के 
लिए अगर विभिन्न देशों की सरकारें कदम 
उठाती हैं तो इन मसलों की परिणति इस अर्थ 
में राजनीतिक होगी। इन मसलों में अधिकांश 
ऐसे हैं कि किसी एक देश की सरकार इनका 
पूरा समाधान अकेले दम पर नहीं कर सकती। 
इस बजह से ये मसले विशव-राजनीति का 
हिस्सा बन जाते हैं। बहरहाल, पर्यावरण और 
प्रकृतिक संसाधनों के मसले एक और गहरे 
अर्थ में राजनीतिक हैं। कौन पर्यावरण को 
नुकसान पहुँचाता है? इस पर रोक लगाने के 
उपाय करने की जिम्मेदारी किसको है? धरती 
के प्राकृतिक संसाधनों पर किसको कितने 
इस्तेमाल का हक है? इन सवालों के जवाब 
बहुधा इस बात से निर्धारित होते हैं कि कौन 
देश कितना ताकतवर है। इस तरह ये मसले 
गहरे अर्थों में राजनीतिक हैं। 

हालाँकि पर्यावरण से जुड़े सरोकारों का 
लंबा इतिहास है लेकिन आर्थिक विकास के 
कारण पर्यावरण पर होने वाले असर की चिता 
ने 960 के दशक के बाद से राजनीतिक 
चरित्र ग्रहण किया। वैश्विक मामलों से सरोकार 
रखने वाले एक विद्वत्‌ समूह ' क्लब ऑव रोम' 
ने 972 में 'लिमिट्स टू ग्रोथ' शीर्षक से एक 
पुस्तक प्रकाशित को। यह पुस्तक दुनिया को 

वैश्विक तापवृद्धि 


यहाँ अगुलियोँ को चिमनी और विश्व को एक लाईटर के रूप में दिखाया गया 


है। ऐसा क्यों? 


बढ़ती जनसंख्या के आलोक में प्राकृतिक 
संसाधनों के विनाश के अंदेशे को बड़ी खूबी 
से बताती है। संयुक्त राष्ट्रसंघ पर्यावरण कार्यक्रम 
(UNEP) सहित अनेक अंतर्राष्ट्रीय संगठनों 
ने पर्यावरण से जुड़ी समस्याओं पर सम्मेलन 
कराये और इस विषय पर अध्ययन को बढ़ावा 
देना शुरू किया। इस प्रयास का उद्देश्य 
पर्यावरण को समस्याओं पर ज्यादा कारगर 
और सुलझी हुई पहलकदमियों की शुरुआत 
करना था। तभी से पर्यावरण वैश्विक राजनीति 
का एक महत्त्वपूर्ण मसला बन गया। 

।992 में संयुक्त राष्ट्रसंघ का पर्यावरण 
और विकास के मुद्दे पर केंद्रित एक सम्मेलन, 
ब्राजील के रियो डी जनेरियो में हुआ। इसे 
पृथ्वी सम्मेलन (Earth Summit) कहा 
जाता है। इस सम्मेलन में 70 देश, हज़ारों 
स्वयंसेवी संगठन तथा अनेक बहुराष्ट्रीय निगमों 
ने भाग लिया। वैश्विक राजनीति के दायरे में 
पर्यावरण को लेकर बढ़ते सरोकारों को इस 

एरेस, केगल्स कादून 

' अगर आप इस ग्रह को 
बचाना चाहते हें तो अपने 
हाथ उठाएँ. 


क्या पृथ्वी की सुरक्षा को लेकर धनी और गरीब देशों के नजारिए में अतर है? 
सम्मेलन में एक ठोस रूप मिला। इस सम्मेलन 
से पाँच साल पहले (।987) 'अवर कॉमन 
फ्यूचर' शीर्षक बर्टलैंड रिपोर्ट छपी थी। रिपोर्ट 
में चेताया गया था कि आर्थिक विकास के 
चालू तौर-तरीके आगे चलकर टिकाऊ साबित 
नहीं होंगे। विश्व के दक्षिणी हिस्से में औद्योगिक 
विकास को माँग ज्यादा प्रबल है और रिपोर्ट 
में इसी हवाले से चेतावनी दी गई थी। 
रियो-सम्मेलन में यह बात खुलकर सामने 
आयी कि विश्व के धनी और विकसित देश 

समकालीन विश्व राजनीति 


यानी उत्तरी गोलार्ध तथा गरीब और विकासशील 
देश यानी दक्षिणी गोलाद्ध पर्यावरण के 
अलग-अलग अजेंडे के पेरोकार हैं। उत्तरी 
देशों की मुख्य चिंता ओजोन परत की छेद 
और वैश्विक तापवृद्धि (ग्लोबल वर्मिंग) को 
लेकर थी। दक्षिणी देश आर्थिक विकास और 
पर्यावरण प्रबंधन के आपसी रिश्ते को सुलझाने 
के लिए ज्यादा चिंतित थे। 

रियो-सम्मेलन में जलवायु-परिवर्तन, 
जैव-विविधता और वानिकी के संबंध में कुछ 
नियमाचार निर्धारित हुए। इसमें ' अजेंडा-2] ' 
के रूप में विकास के कुछ तौर-तरीके भी 
सुझाए गए। लेकिन इसके बाद भी आपसी 
अंतर और कठिनाइयाँ बनी रहीं। सम्मेलन में 
इस बात पर सहमति बनी कि आर्थिक वृद्धि 
का तरीका ऐसा होना चाहिए कि इससे पर्यावरण 
को नुकसान न पहुँचे। इसे “टिकाऊ विकास' 
का तरीका कहा गया। लेकिन समस्या यह थी 
कि “टिकाऊ विकास' पर अमल केसे किया 
जाएगा। कुछ आलोचकों का कहना है कि 
'अजेंडा-2।' का झुकाव पर्यावरण सरक्षण 
को सुनिश्चित करने के बजाय आर्थिक वृद्धि 
को ओर है। आइए, अब पर्यावरण की 
वैश्विक राजनीति के कुछ विवादित मुद्दों पर 
एक नजर डालते हैं। 


विशव की साझी संपदा को सुरक्षा 


साझी संपदा उन संसाधनों को कहते हैं जिन 
पर किसी एक का नहीं बल्कि पूरे समुदाय 
का अधिकार होता है। संयुक्त परिवार का 
चूल्हा, चारागाह, मैदान, कुआँ या नदी साझी 
संपदा के उदाहरण हैं। इसी तरह विश्व के 
कुछ हिस्से और क्षेत्र किसी एक देश के 
संप्रभु क्षेत्राधिकार से बाहर होते हैं। इसीलिए 
उनका प्रबंधन साझे तौर पर अंतर्राष्ट्रीय समुदाय 
द्वारा किया जाता है। इन्हें “वैश्विक संपदा' या 





पर्यावरण और प्राकृतिक संसाधन 2] 


अंटार्कटिका पर किसका स्वामित्व है? 


अटार्कटिक महादेशीय इलाका ] करोड़ 40 लाख वर्ग 
किलोमीटर में फैला हुआ है। विश्व के निर्जन क्षेत्र का 
26 प्रतिशत हिस्सा इसी महादेश के अंतर्गत आता है। 
स्थलीय हिम का 90 प्रतिशत हिस्सा और धरती पर 
मौजूद स्वच्छ जल का 70 प्रतिशत हिस्सा इस महादेश 
में मौजूद है। अंटार्कटिक महादेश का 3 करोड़ 60 
लाख वर्ग किलोमीटर तक अतिरिक्त विस्तार समुद्र में 
है। सीमित स्थलीय जीवन वाले इस महादेश का समुद्री 
पारिस्थितिकी-तंत्र अत्यंत उर्वर है जिसमें कुछ पादप 
(सूक्ष्म शैवाल, कवक और लाइकेन) , समुद्री स्तनधारी 
जीव, मत्स्य तथा कठिन वातावरण में जीवनयापन के 
लिए अनुकूलित विभिन्न पक्षी शामिल हैं। इसमें क्रिल 
मछली भी शामिल है जो समुद्री आहार शृंखला की धुरी 
है और जिस पर दूसरे जानवरों का आहार निर्भर है। 
अंटार्कटिक प्रदेश विश्व की जलवायु को संतुलित रखने 
में महत्त्वपूर्ण भूमिका निभाता है। इस महादेश की 
अंदरूनी हिमानी परत ग्रीन हाऊस गैस के जमाव का 
महत्त्वपूर्ण सूचना-स्रोत है। साथ ही, इससे लाखों बरस 
पहले के वायुमंडलीय तापमान का पता किया जा सकता है। 

विश्व के सबसे सुदूर ठंढे और झंझावाती महादेश अंदार्कटिका पर किसका स्वामित्व है? इसके बारे में दो दावे किये जाते हैं। कुछ 
देश जैसे - ब्रिटेन, अर्जेन्टीना, चिले, नार्वे, फ्रांस, ऑस्ट्रेलिया और न्यूजीलैंड ने अंटार्कटिक क्षेत्र पर अपने संप्रभु अधिकार का वैधानिक 
दावा किया। अन्य अधिकांश देशों ने इससे उलटा रुख अपनाया कि अंटार्कटिक प्रदेश विश्व की साझी संपदा है और यह किसी भी 
देश के क्षेत्राधिकार में शामिल नहीं है। इस मतभेद के रहते अंटार्कटिका के पर्यावरण और पारिस्थितिकी तंत्र की सुरक्षा के नियम बने 
और अपनाये गए। ये नियम कल्पनाशील और दूरगामी प्रभाव वाले हैं। अंटार्कटिका और पृथ्वी के श्रुवीय क्षेत्र पर्यावरण-सुरक्षा के विशेष 
क्षेत्रीय नियमों के अंतर्गत आते हैं। 

।959 के बाद इस इलाके में गतिविधियाँ वैज्ञानिक अनुसंधान, मत्स्य आखेट और पर्यटन तक सीमित रही हैं। लेकिन इतनी कम 
गतिविधियों के बावजूद इस क्षेत्र के कुछ हिस्से अवशिष्ट पदार्थ जैसे तेल के रिसाव के दबाव में अपनी गुणवत्ता खो रहे हैं। 








“मानवता की साझी विरासत' कहा जाता है। 
इसमें पृथ्वी का वायुमंडल, अंटार्कटिका, समुद्री 


न्यायाचार (प्रोटोकॉल 987) और अंटार्कटिका 
पर्यावरणीय न्यायाचार (99) हो चुके हैं। 


सतह और बाहरी अंतरिक्ष शामिल हैं। पारिस्थितिकी से जुड़े हर मसले के साथ एक 
'वेश्विक संपदा' की सुरक्षा के सवाल ' बड़ी समस्या यह जुड़ी है कि अपुष्ट वैज्ञानिक 





बहुत जल्दी ही हमें 


पर आंतरराष्ट्रीय सहयोग कायम करना टेढ़ी ' साक्ष्यों और समय-सीमा को लेकर मतभेद पैदा सुनने को मिलेगा कि 
खीर है ve इस दिशा में E कुछ महत्त्वपूर्ण समझौते re हैं। ऐसे में एक सर्व-सामान्य पर्यावरणीय का रा वा आओ 
जैसे अंटार्कटिका संधि (959), मांट्रियल अजेंडा पर सहमति कायम करना मुश्किल लकल णाला ई 

7970 के दशक में अफ्रीका की सबसे बड़ी विपदाओं में एक थी अनावृष्टि। इसके कारण पाँच देशों की उपजाऊ जमीन बंजर हो गई और उसमें दरार पड़ गई। 


समकालीन विश्व राजनीति 





दरअसल पर्यावरणीय शरणार्थी जैसा अटपटा शब्द इसी घटना के बाद प्रचलित हुआ। खेती-किसानी के असभव हो जाने के कारण अनेक लोगों को घर-बार छोड़ना पड़ा। 


प्रोतः www. gobartimes.org 


क्योटो प्रोटोकॉल के 
बारे में और अधिक 
जानकारी एकत्र करें। 
किन बड़े देशों ने इस 
पर दस्तखत नहीं किए 
और क्यों? 


होता है। इस अर्थ में ]980 के दशक के मध्य 
में अंटार्कटिका के ऊपर ओजोन परत में छेद 
को खोज एक आँख खोल देने वाली घटना है। 

ठीक इसी तरह वैश्विक संपदा के रूप 
में बाहरी अंतरिक्ष के इतिहास से भी पता 
चलता है कि इस क्षेत्र के प्रबंधन पर उत्तरी 
और दक्षिणी गोलार्ध के देशों के बीच मौजूद 
असमानता का असर पड़ा है। धरती के वायुमंडल 
और समुद्री सतह के समान यहाँ भी महत्त्वपूर्ण 
मसला प्रौद्योगिकी और औद्योगिक विकास का 
है। यह एक जरूरी बात है क्योंकि बाहरी 
अंतरिक्ष में जो दोहन-कार्य हो रहे हैं उनके 

फायदे न तो मौजूदा पीढी में सबके लिए 
बराबर हैं और न आगे की पीढियों के लिए। 


साझी परतु अलग-अलग 
ज़िम्मेदारियाँ 


ऊपर हमने देखा कि पर्यावरण को लेकर 
उत्तरी और दक्षिणी गोलार्द्ध के देशों के रवेये 
में अंतर है। उत्तर के विकसित देश पर्यावरण 
के मसले पर उसी रूप में चर्चा करना चाहते 
हैं जिस दशा में पर्यावरण आज मौजूद है। ये देश 
चाहते हैं कि पर्यावरण के संरक्षण में हर देश की 
जिम्मेदारी बराबर हो। दक्षिण के विकासशील 


पर्यावरण और प्राकृतिक संसाधन 


देशों का तर्क है कि विश्व में पारिस्थितिकी 
को नुकसान अधिकांशतया विकसित देशों के 
औद्योगिक विकास से पहुँचा है। यदि विकसित 
देशों ने पर्यावरण को ज्यादा नुकसान पहुँचाया 
हे तो उन्हें इस नुकसान को भरपाई को 
जिम्मेदारी भी ज्यादा उठानी चाहिए। इसके 
अलावा, विकासशील देश अभी औद्योगीकरण 
को प्रक्रिया से गुजर रहे हैं और जरूरी है कि 
उन पर वे प्रतिबंध न लगें जो विकसित देशों 
पर लगाये जाने हैं। इस प्रकार अंतर्राष्ट्रीय 
पर्यावरण कानून के निर्माण, प्रयोग और व्याख्या 
में विकासशील देशों की विशिष्ट जरूरतों का 
ध्यान रखा जाना चाहिए। सन्‌ ।992 में हुए 
पृथ्वी सम्मेलन में इस तर्क को मान लिया गया 
ओर इसे 'साझी परंतु अलग-अलग जिम्मेदारियाँ' 
का सिद्धांत कहा गया। 

इस संदर्भ में रियो-घोषणापत्र का कहना 
है कि - “धरती के पारिस्थितिकी तंत्र की 
अखंडता और गुणवत्ता की बहाली, सुरक्षा 
तथा संरक्षण के लिए विभिन्न देश विशव-बंधुत्व 
की भावना से आपस में सहयोग करेंगे। 
पर्यावरण के विश्वव्यापी अपक्षय में विभिन्न 
राज्यों का योगदान अलग-अलग है। इसे 
देखते हुए विभिन्न राज्यों को 'साझी परतु 
अलग-अलग जिम्मेदारियाँ' होगी। विकसित 
देशों के समाजों का वैश्विक पर्यावरण पर 
दबाव ज्यादा है और इन देशों के पास विपुल 
प्रौद्योगिक एवं वित्तीय संसाधन हैं। इसे देखते 
हुए टिकाऊ विकास के अंतर्राष्ट्रीय प्रयास में 
विकसित देश अपनी खास जिम्मेदारी स्वीकार 
करते हैं।'' 

जलवायु के परिवर्तन से संबंधित संयुक्त 
राष्ट्रसंघ के नियमाचार यानी यूनाइटेड 
नेशंस फ्रेमवर्क कवेंशन ऑन क्लाइमेट चेंज 
(UNFCCC-I992) में भी कहा गया है 
कि इस संधि को स्वीकार करने वाले देश 


अपनी क्षमता के अनुरूप, पर्यावरण के अपक्षय 
में अपनी हिस्सेदारी के आधार पर साझी परतु 
अलग-अलग जिम्मेदारियाँ निभाते हुए पर्यावरण 
की सुरक्षा के प्रयास करेंगे। इस नियमाचार को 
स्वीकार करने वाले देश इस बात पर सहमत 
थे कि ऐतिहासिक रूप से भी और मौजूदा 
समय में भी ग्रीन हाऊस गैसों के उत्सर्जन में 
सबसे ज्यादा हिस्सा विकसित देशों का है। 
यह बात भी मानी गई कि विकासशील देशों 
का प्रतिव्यक्ति उत्सर्जन अपेक्षाकृत कम है। 
इस कारण चीन, भारत और अन्य विकासशील 
देशों को क्योटो-प्रोटोकॉल की बाध्यताओं से 
अलग रखा गया है। क्योटो प्रोटोकॉल एक 
अंतर्राष्ट्रीय समझौता है। इसके अतर्गत 
औद्योगिक देशों के लिए ग्रीन हाऊस गैसों 
के उत्सर्जन को कम करने के लक्ष्य निर्धारित 
किए गए हैं। कार्बन डाइऑक्साइड, मीथेन 
और हाइड्रो-फ्लोरो कार्बन जैसी कुछ 
गैसों के बारे में माना जाता है कि वैश्विक 
तापवृद्धि (ग्लोबल वार्मिंग) में इनकी 
कोई-न-कोई भूमिका जरूर है। ग्लोबल वार्मिंग 
की परिघटना में विशव का तापमान बढ़ता है 
और धरती के जीवन के लिए यह बात बड़ी 
प्रलयंकारी साबित होगी। जापान के क्योटो 
में 997 में इस प्रोटोकॉल पर सहमति बनी। 
।992 में इस समझौते के लिए कुछ सिद्धांतों 
तय किए गए थे और सिद्धांत की इस 
रूपरेखा यानी यूनाइटेड नेशन्स फ्रेमवर्क कंवेंशन 
ऑन क्लाइमेट चेंज पर सहमति जताते हुए 
हस्ताक्षर हुए थे। क्योटो प्रोटोकॉल पर इन्हीं 
सिद्धांतों के आलोक में सहमति बनी। 


साझी संपदा 


साझी संपदा का अर्थ होता है ऐसी संपदा 
जिस पर किसी समूह के प्रत्येक सदस्य का 
स्वामित्व हो। इसके पीछे मूल तर्क यह है कि 

यह जायज सिद्धांत है! 
हमारे देश में जारी 
आरक्षण की नीति को 
तरह! है न? 

लोग कहते हैं कि लातिनी 
अमरीका में एक नदी 

बेच दी गई। साझी संपदा 
कैसे बेची जा सकती हे? 


ऐसे संसाधन को प्रकृति, उपयोग के स्तर और 
रख-रखाव के संदर्भ में समूह के हर सदस्य को 
समान अधिकार प्राप्त होंगे और समान उत्तरदायित्व 
निभाने होंगे। उदाहरण के लिए, सदियों के 
चलन और आपसी समझदारी से भारत के 
ग्रामीण समुदायों ने साझी संपदा के संदर्भ में 
अपने सदस्यों के अधिकार और दायित्व तय 
किए हैं। निजीकरण, गहनतर खेती, आबादी 
को वृद्धि और पारिस्थितिकी तंत्र की गिरावट 
समेत कई कारणों से पूरी दुनिया में साझी संपदा 
का आकार घट रहा है, उसकी गुणवत्ता और 
गरीबों को उसकी उपलब्धता कम हो रही है। 
राजकोय स्वामित्व वाली वन्यभूमि में पावन माने 
जाने वाले वन-प्रांतर के वास्तविक प्रबंधन को 
पुरानी व्यवस्था साझी संपदा के रख-रखाव और 
उपभोग का ठीक-ठीक उदाहरण है। दक्षिण 





समकालीन विश्व राजनीति 


भारत के वन-प्रदेशों में विद्यमान पावन वन-प्रांतरों 
का प्रबंधन परंपरानुसार ग्रामीण समुदाय करता 
आ रहा है। 


पर्यावरण के मसले पर भारत का पक्ष 


भारत ने 2002 में क्योटो प्रोटोकॉल (997) 
पर हस्ताक्षर किए और इसका अनुमोदन 
किया। भारत, चीन और अन्य विकासशील देशों 
को क्योटो प्रोटोकॉल को बाध्यताओं से छूट दी 
गई है क्योंकि औद्योगीकरण के दौर में ग्रीनहाऊस 
गैसों के उत्सर्जन के मामले में इनका कुछ खास 
योगदान नहीं था। औद्योगीकरण के दौर को 
मौजूदा वैश्विक तापवृद्धि और जलवायु-परिवर्तन 
का जिम्मेदार माना जाता है। बहरहाल, क्योटो 
प्रोटोकॉल के आलोचकों ने ध्यान दिलाया है 
कि अन्य विकासशील देशों सहित भारत और 





बहुत से पुराने समाजों में धार्मिक कारणों से प्रकृति की रक्षा करने का चलन है। भारत में विद्यमान “पावन वन-प्रांतर' इस चलन 
के सुंदर उदाहरण हैं। इस प्रथा में वनों के कुछ हिस्सों को काटा नहीं जाता। इन स्थानों पर देवता अथवा किसी पुण्यात्मा का 
वास माना जाता है। इन्हें ही “पावन वन-प्रांतर' या “देवस्थान' कहा जाता है। इन पावन वन-प्रांतरों के देशव्यापी फैलाव का 
अंदाजा इस बात से लगाया जा सकता है कि देशभर की भाषाओं में इनके लिए अलग-अलग शब्द हैं। इन देवस्थानों को राजस्थान 
में वानी, केंकड़ी और ओरान; झारखंड में जहेरा थान और सरना; मेघालय में लिंगदोह; केरल में काव; उत्तराखंड में थान या 
देवभूमि और महाराष्ट्र में देव रहतिस आदि सैकड़ों नामों से जाना जाता है। पर्यावरण-सरक्षण से जुडे साहित्य में देवस्थान ' 
के महत्त्व को अब स्वीकार किया जा रहा है और इसे समुदाय आधारित संसाधन-प्रबंधन के रूप में देखा जा रहा है। “देवस्थान 
को हम ऐसी व्यवस्था के रूप में देख सकते हैं जिसके अंतर्गत पुराने समाज प्राकृतिक संसाधनों का इस्तेमाल इस तरह करते 
हैं कि पारिस्थितिकी तंत्र का संतुलन बना रहे। कुछ अनुसंधानकर्त्ताओं का विश्वास है कि 'देवस्थान' की मान्यता से जैव-विविधता 
और पारिस्थितिकी-सरक्षण में ही नहीं सांस्कृतिक वैविध्य को भी कायम रखने में मदद मिल सकती है। * देवस्थान' की व्यवस्था 
वन-सरक्षण के विभिन्न तौर-तरीकों से संपन्न है और इस व्यवस्था की विशेषताएँ साझी संपदा के संरक्षण की व्यवस्था से 
मिलती-जुलती हैं। “देवस्थान' के महत्त्व का परंपरागत आधार ऐसे क्षेत्र की आध्यात्मिक अथवा सास्कृतिक विशेषताएँ हैं। हिंदू 
समवेत रूप से प्राकृतिक वस्तुओं की पूजा करते हैं जिसमें पेड़ और वन-प्रान्तर भी शामिल हैं। बहुत-से मंदिरों का निर्माण 
'देवस्थान' में हुआ है। संसाधनों की विरलता नहीं प्रकृति के प्रति गहरी श्रद्धा ही वह आधार थी जिसने इतने युगों से वनों को 
बचाए रखने को प्रतिबद्धता कायम रखी। बहरहाल, हाल के सालों में मनुष्यों को बसाहट के विस्तार ने धीरे-धीरे ऐसे 'देवस्थानों' 
पर अपना कब्जा कर लिया है। 

नयी राष्ट्रीय वन-नीतियों के आने के साथ कई जगहों पर इन परंपरागत वनों को पहचान मंद पड़ने लगी है। 'देवस्थान' 
के प्रबंधन में एक कठिन समस्या तब आती है जब ऐसे स्थान का कानूनी स्वामित्व एक के पास हो और व्यावहारिक नियंत्रण 
किसी दूसरे के हाथ में हो यानी कानूनी स्वामित्व राज्य का हो और व्यावहारिक नियंत्रण समुदाय के हाथ में। इन दोनों के नीतिगत 
मानक अलग-अलग हैं और 'देवस्थान' के उपयोग के उद्देश्यों में भी इनके बीच कोई मेल नहीं। 

उत्तर प्रदेश और Fr एए 


७ गगा, यमुना,क्षीम 

गोबर टाइम्स के पोस्टर पर आधारित 


चीन भी जल्दी ही ग्रीनहाऊस गैसों के उत्सर्जन 
के मामले में विकसित देशों की भाँति अगली 
कतार में नजर आयेंगे। 2005 के जून में ग्रुप-8 
के देशों की बैठक हुई। इसमें भारत ने ध्यान 
दिलाया कि विकासशील देशों में ग्रीन हाऊस 
गैसों की प्रति व्यक्ति उत्सर्जन दर विकसित 
देशों की तुलना में नाममात्र है। साझी परंतु 
अलग-अलग जिम्मेदारियों के सिद्धांत के 
अनुरूप भारत का विचार है कि उत्सर्जन-दर में 
कमी करने को सबसे ज्यादा जिम्मेवारी विकसित 
देशों की है क्योंकि इन देशों ने एक लंबी 
अवधि तक बहुत ज्यादा उत्सर्जन किया है। 
संयुक्त राष्ट्रसंघ के जलवायु-परिवर्तन से 
संबंधित बुनियादी नियमाचर UNFCCC) 


० मल्लाह, थास, 
० औद्योगिक प्रदूषण, बी 


VII पानी को ज्याक 


गुजरात 
नर्मदा 
० मंगोल, वर्ली, मछुआरा 
० औद्योगिक प्रदू 


आंध्र प्रदेश [| 
० गोदावरी, कृष्णा `; 

० अंगीकुला क्षत्रिय, बलीजा-वादा 

पट्टापू, जलारी 


० औद्योगिक, घरेलू कचरा. oy 

के अनुरूप भारत पर्यावरण से जुड़े अंतर्राष्ट्रीय 
मसलों में ज्यादातर एतिहासिक उत्तरदायित्व 
का तर्क रखता है। इस तर्क के अनुसार 
ग्रीनहाऊस गैसों के रिसाव की ऐतिहासिक 
और मौजूदा जवाबदेही ज्यादातर विकसित 
देशों की है। इसमें जोर देकर कहा गया है कि 
“विकासशील देशों को पहली और अपरिहार्य 
प्राथमिकता आर्थिक तथा सामाजिक विकास 
को है।' हाल में संयुक्त राष्ट्रसंघ के इस 
नियमाचार (UNFCCC) के अतर्गत चर्चा 
चली कि तेजी से औद्योगिक होते देश (जैसे 
ब्राजील, चीन और भारत) नियमाचार की 
बाध्यताओं का पालन करते हुए ग्रीनहाऊस 
गैसों के उत्सर्जन को कम करें। भारत इस बात 

मध्य प्रदेश और छत्तीसगढ 
७ चंबल, बेतवा, नर्मदा 


० गोरिया, कर्णपल्टा, पंखिया 
० औद्योगिक प्रदूषण, अधिक मत्स्यन 


बिहार और झारखंड 
७० गंगा, कोसी, सुवर्णरेखा | 


७ i IS £ ELS [i ° 
ल | 
० औद्योगिक प्रदूषण, बाँध, नगर निकास 
) a 


० जलिया, कैबार्टा, माझी, कांदरा 
० औँ. प्र., बाँध, अधिमत्स्यन 


तमिलनाडु 


४ भवानी, कावेरी, नोयल 
० भरातर, पटनवन, पर्वतराजकुलम 
० औद्योगिक प्रदूषण 


केरल 
७ धीरवा, भरातर, मोगावीरा, वालन, 
० बोइस मोगयार, चोलनायकन 
० घरेलू जल निकास, भूजल का अति दोहन 

| असम 
® ब्रह्मपुत्र 

० कोईबोर्तो, मेमल, नामशूद्र 

० कीटनाशक भराव, अधिक 
मत्स्यन 


| 





















में समझ गया! पहले उन 
लोगों ने धरती को बर्बाद 
किया और अब धरती 
को चौपट करने की 
हमारी बारी है। क्या यही 
है हमारा पक्ष? 

के खिलाफ है। उसका मानना है कि यह बात 
इस नियमाचार की मूल भावना के विरुद्ध है। 
भारत पर इस तरह को बाध्यता आयद करना 
अनुचित भी है। भारत में 2030 तक कार्बन 
का प्रति व्यक्ति उत्सर्जन बढ्ने के बावजूद 
विश्व के (सन्‌ 2000) के औसत (3.8 टन 
प्रति व्यक्ति) के आधे से भी कम होगा। 
2000 तक भारत का प्रति व्यक्ति उत्सर्जन 0. 
9 टन था और अनुमान है कि 2030 तक यह 
मात्रा बढ़कर ].6 टन प्रतिव्यक्ति हो जाएगी। 

भारत की सरकार विभिन्न कार्यक्रमों के 
जरिए पर्यावरण से संबंधित वैश्विक प्रयासों में 
शिरकत कर रही है। मिसाल के लिए भारत ने 
अपनी नेशनल ऑटो-फ्यूल पॉलिसी' के अंतर्गत 
वाहनों के लिए स्वच्छतर ईधन अनिवार्य कर 
दिया है। 200 में ऊर्जा-संरक्षण अधिनियम 
पारित हुआ। इसमें ऊर्जा के ज्यादा कारगर 
इस्तेमाल की पहलकदमी की गई है। ठीक 
इसी तरह 2003 के बिजली अधिनियम में 
पुनर्नवा (Re€n€wa}।९) ऊर्जा के इस्तेमाल 
को बढ़ावा दिया गया है। हाल में प्राकृतिक 
गैस के आयात और स्वच्छ कोयले के उपयोग 
पर आधारित प्रौद्योगिकी को अपनाने की तरफ 
रुझान बढ़ा है। इससे पता चलता है कि भारत 
पर्यावरण सुरक्षा के लिहाज से ठोस कदम उठा 
रहा है। भारत बायोडीजल से संबंधित एक 
राष्ट्रीय मिशन चलाने के लिए भी तत्पर है। 
इसके अतर्गत 20।-2 तक बायोडीजल 
तैयार होने लगेगा और इसमें । करोड़ ]0 
लाख हेक्टेयर भूमि का इस्तेमाल होगा। भारत 
ने 2 अक्तूबर 206 को पेरिस जलवायु 
समझौते को अनुमोदित किया। पुनर्नवीकृत होने 
वाली ऊर्जा के सबसे बड़े कार्यक्रमों में से एक 
भारत में चल रहा है। 

भारत ने पृथ्वी-सम्मेलन (रियो) के 
समझौतों के क्रियान्वयन का एक पुनरावलोकन 
997 में किया। इसका मुख्य निष्कर्ष यह 


2020-2 





समकालीन विश्व राजनीति 


था कि विकासशील देशों को रियायती शर्तों 
पर नये और अतिरिक्त वित्तीय संसाधन तथा 
पर्यावरण के संदर्भ में बेहतर साबित होने 
वाली प्रौद्योगिकी मुहैया कराने की दिशा में 
कोई सार्थक प्रगति नहीं हुई है। भारत इस 
बात को जरूरी मानता है कि विकसित देश 
विकासशील देशों को वित्तीय संसाधन तथा 
स्वच्छ प्रौद्योगिकी मुहैया कराने के लिए तुरंत 
उपाय करें ताकि विकासशील देश “फ्रेमवर्क 
कन्वेन्शन ऑन क्लाइमेट चेंज' की मौजूदा 
प्रतिबद्धताओं को पूरा कर सकें। भारत का 
यह भी मानना है कि 'दक्षेस' (SAARC) 
में शामिल देश पर्यावरण के प्रमुख वैश्विक 
मसलों पर एक समान राय बनायें ताकि इस 
क्षेत्र की आवाज वजनी हो सके। 


पर्यावरण आंदोलन - एक या अनेक 


पर्यावरण हानि की चुनौतियों से निबटने के 
लिए सरकारों ने अंतर्राष्ट्रीय स्तर पर जो 
पेशकदमी की है हम उस के बारे में जान 
चुके हैं। लेकिन इन चुनौतियों के मद्देनजर 
कुछ महत्त्वपूर्ण पेशकदमियाँ सरकारों की 
तरफ से नहीं बल्कि विश्व के विभिन्न भागों 
में सक्रिय पर्यावरण के प्रति सचेत कार्यकर्ताओं 
ने की हैं। इन कार्यकर्ताओं में कुछ तो अंतर्राष्ट्रीय 
स्तर पर और बाकी स्थानीय स्तर पर सक्रिय 
हैं। आज पूरे विश्व में पर्यावरण आंदोलन 
सबसे ज्यादा जीवंत, विविधतापूर्ण तथा ताकतवर 
सामाजिक आंदोलनों में शुमार किए जाते हैं। 
सामाजिक चेतना के दायरे में ही राजनीतिक 
कार्रवाई के नये रूप जन्म लेते हैं या उन्हें 
खोजा जाता है। इन आंदोलनों से नए विचार 
निकलते हैं। इन आंदोलनों ने हमें दृष्टि दी है 
कि वैयक्तिक और सामूहिक जीवन के लिए 
आगे के दिनों में क्या करना चाहिए और क्या 
नहीं करना चाहिए। यहाँ कुछ उदाहरणों की 
चर्चा की जा रही है जिससे पता चलता है 


पर्यावरण ओर प्राकृतिक संसाधन 


कि मौजूदा पर्यावरण आंदोलनों की एक मुख्य 
विशेषता उनकी विविधता है। 

दक्षिणी देशों मसलन मेक्सिको, चिले, 
ब्राजील, मलेशिया, इंडोनेशिया, महादेशीय 
अफ्रीका और भारत के वन-आंदोलनों पर 
बहुत दबाव है। तीन दशकों से पर्यावरण को 
लेकर सक्रियता का दौर जारी है। इसके 
बावजूद तीसरी दुनिया के विभिन्न देशों में वनों 
की कटाई खतरनाक गति से जारी है। पिछले 


दशक में विशव के विशालतम वनों का विनाश 
बढ़ा है। 

खनिज-उद्योग पृथ्वी पर मौजूद सबसे 
ताकतवर उद्योगों में एक है। वैश्विक अर्थव्यवस्था 
में उदारीकरण के कारण दक्षिणी गोलार्ध के 
अनेक देशों की अर्थव्यवस्था बहुराष्ट्रीय 
कंपनियों के लिए खुल चुकी हैं। खनिज 
उद्योग धरती के भीतर मौजूद संसाधनों को 
बाहर निकालता है, रसायनों का भरपूर उपयोग 








क्या वन निर्जन होते हैं? 


दक्षिणी देशों के वन-आंदोलन उत्तरी देशों के वन-आंदोलनों से एक खास अर्थ 
में भिन्न हैं। दक्षिणी देशों के वन निर्जन नहीं हैं जबकि उत्तरी गोलार्द्ध के देशों 
के वन जनविहीन हैं या कहें कि इन देशों में बन को निर्जन प्रांत के रूप 
में देखा जाता है। इसी वजह से उत्तरी देशों में वनभूमि को निर्जन भूमि का 
दर्जा दिया गया है यानी ऐसी जगह जहाँ लोग नहीं रहते-बसते। यह दृष्टिकोण 
मनुष्य को प्रकृति का हिस्सा नहीं मानता। दूसरे शब्दों में कहें तो यह दृष्टिकोण 
पर्यावरण को मनुष्य से दूर की चीज मानता है यानी एक ऐसी चीज जिसे 
बाग-बगीचे या अभयारण्य में तब्दील कर मनुष्यों से बचाया जाना चाहिए। 
दूसरी तरफ, दक्षिणी देशों में पर्यावरण के अधिकांश मसले इस मान्यता पर 
आधारित हैं कि लोग वनों में भी रहते हैं। 

वनों को विजनपन का प्रतीक मानने का दृष्टिकोण ऑस्ट्रेलिया, स्कॅडिनेविया, 
उत्तरी अमरीका और न्यूजीलैंड में हावी है। अधिकांश यूरोपीय देशों के विपरीत 
इन इलाकों में 'अविकसित निर्जन वन-क्षेत्र' अपेक्षाकृत ज्यादा हैं। इसका यह 
मतलब नहीं कि दक्षिणी गोलाद्ध के देशों में 'विजनपन' का अभियान एकदम 
नदारद है। फिलीपिन्स में “हरित-संगठनों' (Green Organisations) 
ने गरुड़ तथा अन्य शिकारी पक्षियों को विलुप्त होने से बचाने के लिए मुहिम 
चलायी। भारत में *“बंगाल-टाइगर' को बचाने की मुहिम चल रही है क्योंकि 
इनको संख्या लुप्त होने की हद तक कम हो चली थी। अफ्रीका में हाथीदाँत 
के व्यापार और हाथियों को निर्दयतापूर्वक मारने के विरुद्ध लंबा अभियान 
चलाया गया। विजनपन के कुछ प्रसिद्ध संघर्ष ब्राजील और इंडोनेशिया के 


क्या आप पर्यारवरणविदों के प्रयास से सहमत हें? 
पर्यावरणविदोँ को यहाँ जिस रूप में चित्रित किया 
गया है क्या आपको वह सही लगता है? 


जंगलों में छिड़े हैं। इन सभी अभियानों का ध्यान किसी खास प्रजाति को बचाने पर रहा है साथ ही इनका जोर निर्जन वन-पर्यावासों 
को सरक्षण देने पर है। ऐसे पर्यावासों से ज॑तु-प्रजातियों को कायम रखने में मदद मिलती है। विजनपन से जुड़े अनेक मसलों को 
हाल के दिनों में जैव-विविधता के मसलों का रूप दिया गया है क्योंकि दक्षिणी गोलाद्ध के देशों में विजनपन की अवधारणा को 
स्वीकृति मिलना कठिन है। इनमें से अनेक अभियानों की शुरुआत और वित्तीय मदद वर्ल्ड वाइल्ड लाइफ फंड (WWF) जैसे 


संगठनों ने को। एसे प्रयासों में स्थानीय लोगों को मदद भी ली गई। 

एरेस, केगल्स कारून 














बाग्लादेश के उत्तर-पूर्वी 
जिले दिनाजपुर के शहर 
फुलवाड़ी में एक 
पूरा-का-पूरा समुदाय 
कोयला खनन परियोजना 
के विरोध में उठ खड़ा 
हुआ। इस चित्र में अनेक 
महिलायें प्रस्तावित 
कोयला परियोजना के 
विरोध में नारे लगा रही 
हैं। इस चित्र में एक स्त्री 
अपने बच्चे को सीने से 
लगाए हुए खड़ी हे। 


करता है; भूमि और जलमागों 
को प्रदूषित करता है और 
स्थानीय वनस्पतियों का विनाश 
करता है। इसके कारण 
जन-समुदायों को विस्थापित 
होना पड़ता है। कई बातों के 
साथ इन कारणों से विश्व के 
विभिन्‍न भागों में खनिज-उद्योग की आलोचना 
और विरोध हुआ है। 

इसका एक अच्छा उदाहरण फिलीपिन्स 
है जहाँ कई समूहों और संगठनों ने एक साथ 
मिलकर एक ऑस्ट्रेलियाई बहुराष्ट्रीय कंपनी 
“वेस्टर्न माइनिंग कारपोरेशन' के खिलाफ 
अभियान चलाया। इस कंपनी का विरोध खुद 
इसके स्वदेश यानी ऑस्ट्रेलिया में हुआ। 
इस विरोध के पीछे परमाण्विक शक्ति के 
मुखालफत की भावनाएँ काम कर रही हैं। 
ऑस्ट्रेलिया में इस कंपनी का विरोध आस्ट्रेलियाई 
आदिवासियों के बुनियादी अधिकारों की पैरोकारी 
के कारण भी किया जा रहा है। 

कुछ आंदोलन बड़े बाँधों के खिलाफ 
संघर्ष कर रहे हैं। अब बाँध-विरोधी आंदोलन 
को नदियों को बचाने के आंदोलनों के रूप में 
देखने की प्रवृत्ति भी बढ़ रही है क्योंकि ऐसे 
आंदोलन में नदियों और नदी-घाटियों के ज्यादा 
टिकाऊ तथा न्यायसंगत प्रबंधन को बात उठायी 
जाती है। 980 के दशक के शुरुआती और 
मध्यवर्ती वर्षों में विश्‍व का पहला बाँध-विरोधी 
आंदोलन दक्षिणी गोलाद्ध में चला। आस्ट्रेलिया 
में चला यह आंदोलन फ्रैकलिन नदी तथा 
इसके परिवर्ती वन को बचाने का आंदोलन 
था। यह वन और विजनपन की पेरोकारी करने 
वाला आंदोलन था ही, बाँध-विरोधी आंदोलन 
भी था। 

फिलहाल दक्षिणी गोलार्द्ध के देशों में 
तुर्की से लेकर थाईलैंड और दक्षिण अफ्रीका 

तक तथा इंडोनेशिया से लेकर चीन तक बड़े 
बाँधों को बनाने की होड़ लगी है। भारत में 
बाँध-विरोधी और नदी हितैषी कुछ अग्रणी 
आंदोलन चल रहे हैं। इन आंदोलनों में नर्मदा 
आंदोलन सबसे ज्यादा प्रसिद्ध है। यह बात 
ध्यान देने की है कि भारत में बाँध विरोधी 
तथा पर्यावरण-बचाव के अन्य आंदोलन एक 
अर्थ में समानधर्मी हैं क्योंकि ये अहिंसा पर 
आधारित हैं। 


संसाधनों की भू-राजनीति 


'“किसे, क्या, कब, कहाँ और कंसे हासिल 
होता है'' - 'संसाधनों की भू-राजनीति' 
इन्हीं सवालों से जूझती है। यूरोपीय ताकतों के 
विश्वव्यापी प्रसार का एक मुख्य साधन और 
मकसद संसाधन रहे हैं। संसाधनों को लेकर 
राज्यों के बीच तनातनी हुई है। संसाधनों से 
जुडी भू-राजनीति को पश्चिमी दुनिया ने 
ज्यादातर व्यापारिक संबंध, युद्ध तथा ताकत 
के संदर्भ में सोचा। इस सोच के मूल में था 
विदेश में संसाधनों की मौजूदगी तथा समुद्री 
नौवहन में दक्षता। समुद्री नौवहन स्वयं इमारती 
लकडियों पर आधारित था इसलिए जहाज 
को शहतीरों के लिए इमारती लकडियों की 
आपूर्ति 7वीं सदी से बाद के समय में प्रमुख 
यूरोपीय शक्तियों को प्राथमिकताओं में रही। 
पहले और दूसरे विश्वयुद्ध के दौरान सामरिक 
संसाधनों, खासकर तेल को निर्बाध आपूर्ति का 
महत्त्व बहुत अच्छी तरह उजागर हो गया। 
पूरे शीतयुद्ध के दौरान उत्तरी गोलार्ध के 
विकसित देशों ने इन संसाधनों की सतत्‌ 
आपूर्ति के लिए कई तरह के कदम उठाये। 
इसके अंतर्गत संसाधन-दोहन के इलाकों तथा 
समुद्री परिवहन-मार्गा के इद-गिर्द सेना की 
तैनाती, महत्त्वपूर्ण संसाधनों का भंडारण, संसाधनों 
के उत्पादक देशों में मनपसंद सरकारों की 


पर्यावरण और प्राकृतिक संसाधन 


बहाली तथा बहुराष्ट्रीय निगमों ओर अपने 
हितसाधक अंतर्राष्ट्रीय समझौतों को समर्थन 
देना शामिल है। पश्चिमी देशों के राजनीतिक 
चिंतन का केंद्रीय सरोकार यह था कि संसाधनों 
तक पहुँच अबाध रूप से बनी रहे क्योंकि 
सोवियत संघ इसे खतरे में डाल सकता था। 
एक बड़ी चिंता यह भी थी कि खाड़ी के 
देशों में मौजूद तेल तथा दक्षिणी और पश्चिमी 
एशिया के देशों में मौजूद खनिज पर विकसित 
देशों का नियंत्रण बरकरार रहे। शीतयुद्ध की 
समाप्ति और सोवियत संघ के विघटन के बाद 
सरकारों की मौजूदा चिंता सुरक्षित आपूर्ति को 
बनाए रखने की है। अनेक खनिज खासकर 
रेडियोधर्मी खनिजों से जुड़े व्यावसायिक 
फैसलों को लेकर भी सरकारों को चिंता सताती 
है। बहरहाल, वैश्विक रणनीति में तेल लगातार 
सबसे महत्त्वपूर्ण संसाधन बना हुआ है। 
बीसवीं सदी के अधिकांश समय में 
विश्व को अर्थव्यवस्था तेल पर निर्भर रही। 
यह एक जगह से दूसरी जगह तक पहुँचाए 
जा सकने वाले ईधन के रूप में अपरिहार्य 
बना रहा। तेल के साथ विपुल संपदा जुडी है 
और इसी कारण इस पर कब्जा जमाने के 
लिए राजनीतिक संघर्ष छिडता है। पेट्रोलियम 
का इतिहास युद्ध और संघर्षों का भी इतिहास 
है। यह बात पश्चिम एशिया और मध्य 
एशिया में सबसे स्पष्ट रूप से नजर आती है। 
पश्चिम एशिया, खासकर खाडी-क्षेत्र विश्व 
के कुल तेल-उत्पादन का 30 प्रतिशत मुहैया 
कराता है। इस क्षेत्र में विश्व के ज्ञात तेल-भंडार 
का 64 प्रतिशत हिस्सा मौजूद है और इस 
कारण यही एकलौता क्षेत्र है जो तेल की माँग 
में खास बढ़ोत्तरी होने पर उसको पूर्ति कर 
सकता है। सऊदी अरब के पास विश्व के 
कुल तेल-भंडार का एक चौथाई हिस्सा मौजूद 
है। सऊदी अरब विश्व में सबसे बड़ा 





देश को मटियामेट कर दिया है। अब उसके 
७ पुननिर्माण का खर्चा दो। 


हम भुगतान के रूप में पेट्रोलियम 
जैसे प्राकृतिक संसाधन स्वीकार 


| | | 





72 5 कक | हट २ 
Fe N र 
i Fe hc | हे न 8007 “मद a किए = ह > त र है, | 


तेल-उत्पादक देश है। इराक का ज्ञात तेल-भंडार 
सऊदी अरब के बाद दूसरे नंबर पर है। इराक 
के एक बड़े हिस्से में तेल-भंडारों की मौजूदगी 
को लेकर खोज-बीन अभी नहीं हुई है। 
संभावना है कि इराक का तेल-भंडार ।।2 
अरब बैरल से कहीं ज्यादा हो। संयुक्त राज्य 
अमरीका, यूरोप, जापान तथा चीन और भारत 
में इस तेल की खपत होती है लेकिन ये देश 
इस इलाके से बहुत दूरी पर हैं। 
विशव-राजनीति के लिए पानी एक और 
महत्त्वपूर्ण संसाधन है। विश्व के कुछ भागों 
में साफ पानी की कमी हो रही है। साथ ही, 
विश्व के हर हिस्से में स्वच्छ जल समान 
मात्रा में मौजूद नहीं है। इस कारण, संभावना 
है कि साझे जल-संसाधन को लेकर पैदा 

तेल देखो देखो... !! 


हमारे जीवन में पेट्रोलियम पर आधारित उत्पादों की कड़ी अंतहीन है। टूथपेस्ट, पेसमेकर, पेंट, स्याही...। दुनिया को परिवहन के 


लिए जितनी ऊर्जा की जरूरत पड़ती है उसका 95 फीसदी पेट्रोलियम से ही पूरा होता है। पूरी औद्योगिक दुनिया पेट्रोलियम के 
बूते टिकी है। हम इसके बिना जीवन की कल्पना नहीं कर सकते। हालाँकि जमीन के नीचे अभी अरबों बैरल तेल हमारे इस्तेमाल | 


के इंतजार में पड़ा है फिर भी देशों के बीच विवाद है। 


मैं काला सोना मुल्क के शाही खानदान से हूँ। में ही हूँ वह शख्स जिसे लोग धनकुबेर कहते 
हैं। जबसे मेरे मुल्क में काला सोना मिला है, मेरी सल्तनत में कुरामात हो रहे हैं। जनाब बिग 
ऑयल और उनकी हुकूमत यहाँ एक रोज बड़ा खजाना खोजने आई। हमने तेल खोजा और सौदा 
पटा लिया। इन लोगों ने मुझे हथियार दिए। इतने हथियार कि उनका बोझ मुझे ही भारी लगने 
लगा है। हथियारों से लदा-फंदा में जब कभी दाँत निपोरता हूँ तो लोग अवाक रह जाते हैं। उन 
लोगों ने हथियार दिए और बदले में मैंने बिग ऑयल और उसके बेटे-पोतों को तेल और अपनी 
वफूदारी दी। मैं खुशहाल और मालदार हूँ और वे भी मस्ती और मजे में हैं। अगर उनकी फौज 
मेरे मुल्क में गश्त कर रही है तो करे, मुझे क्या? 

बेशकीमती चीजों की में कद्र करता हूँ। बिग ऑयल कहते हैं कि उनके राष्ट्रपति आजादी 








और जम्हूरियत को बड़ा कीमती मानते हैं इसीलिए मैंने भी अपने मुल्क में आजादी और शेख पैटो डॉलर -उल्ला 
जम्हूरियत को सात तालों के भीतर बंद करके रखा है। काला सोना मुल्क के सुल्तान 








जनाब बिग आयल 
बिग ऑयल एंड संस के सीईओ 


Fe = i 


er i 2 ययं 
श्री एवं श्रीमती बड़बोले 


जनाब तख्तापलट आजादी और जम्हूरियत की हिफाजत की बात करते हैं। शायद इसी वजह से वे बंदूक और 
मिसाइल को लेकर बड़े दरियादिल हैं। ऐसी ही मिसाइल और बंदूकें उन्होंने हमें रूसी भालुओं से लड़ने के लिए दी 
थीं। उन्होंने तो हमें लड़ने के दाँवपेंच भी सिखाए। हमें नहीं पता था कि ये लोग तेल के पीछे पड़े हैं। बिग ऑयल 
हमेशा मीठी-मीठी बातें करते हैं और मन मोह लेते हैं। लेकिन हम लोग अभी आपस में जंगों की कबड्डी खेल रहे 
हैं। अब हमने खेल के अपने ही नियम बना लिए हैं। जनाब तख्तापलट की सरकार अपने कायदे-कानून बदलते रहती 
है। हमने कहा यह बात ठीक नहीं है। हमारे कुछ लोग अब जनाब तख्तापलट, उनकी हुकूमत और वहाँ के लोगों 
से नफ़रत करने लगे हैं। मजा यह है कि तख्तापलट को उसके ही खेल में जब मात देनी होती है तो उनके दिए 
गोले-बारूद और मिसाइल हमारे लिए बड़े काम के साबित होते हैं। 





जनाब गलत-निशानची 

एरेस, केगल्स कार्टून 


पर्यावरण और प्राकृतिक संसाधन 

पृथ्वी पर पानी का विस्तार ज़्यादा और भूमि का 
विस्तार कम है। फिर भी, कार्टूनिस्ट ने ज़मीन को 
पानी की अपेक्षा ज्यादा बड़े हिस्से में दिखाने का 
फेसला किया है। यह कार्टून किस तरह पानी की 
कमी को चित्रित करता है? 


मतभेद 2।वीं सदी में फसाद को जड़ साबित 
हों। इस जीवनदायी संसाधन को लेकर हिंसक 
संघर्ष होने की संभावना है और इसी को इंगित 
करने के लिए विश्व-राजनीति के कुछ विद्वानों 
ने “जलयुद्ध' शब्द गढ़ा है। मिसाल के लिए 
हम एक प्रचलित मतभेद को चर्चा करें। 
जलधारा के उद्गम से दूर बसा हुआ देश 
उद्गम के नजदीक बसे हुए देश द्वारा इस पर 
बाँध बनाने, इसके माध्यम से अत्यधिक सिंचाई 
करने या इसे प्रदूषित करने पर आपत्ति जताता 
है क्योंकि ऐसे कामों से दूर बसे हुए देश को 
मिलने वाले पानी को मात्रा कम होगी या 


उसको गुणवत्ता घटेगी। देशों के बीच स्वच्छ 
जल-संसाधनों को हथियाने या उनको सुरक्षा 
करने के लिए हिंसक झड़पें हुई हैं। इसका 
एक उदाहरण है - ।950 और 960 के 
दशक में इजरायल, सीरिया तथा जार्डन के 
बीच हुआ संघर्ष। इनमें से प्रत्येक देश ने 
जॉर्डन और यारमुक नदी से पानी का बहाव 
मोड्ने को कोशिश की थी। फिलहाल तुर्की, 
सीरिया और इराक के बीच फरात नदी पर 
बाँध के निर्माण को लेकर एक-दूसरे से ठनी 
हुई है। बहुत से देशों के बीच नदियों का 
साझा है और उनके बीच सैन्य-संघर्ष होते 
रहते हैं। 


मूलवासी ( Indigenous 
P९०॥।९ ) और उनके अधिकार 


मूलवासियों का सवाल पर्यावरण, संसाधन और 
राजनीति को एक साथ जोड़ देता है। संयुक्त 
राष्ट्रसंघ ने 982 में इनको एक शुरुआती 
परिभाषा दी। इन्हें ऐसे लोगों का वंशज बताया 
गया जो किसी मौजूदा देश में बहुत दिनों से 
रहते चले आ रहे थे। फिर किसी दूसरी 
संस्कृति या जातीय मूल के लोग विश्व के 
दूसरे हिस्से से उस देश में आये और इन लोगों 
को अधीन बना लिया। किसी देश के 'मूलवासी' 
आज भी उस देश की संस्थाओं के अनुरूप 
आचरण करने से ज्यादा अपनी परंपरा, 
सांस्कृतिक रिवाज तथा अपने खास सामाजिक, 
आर्थिक ढरें पर जीवन-यापन करना पसंद 
करते हैं। 

भारत सहित विश्व के विभिन्न हिस्सों में 
मौजूद लगभग 30 करोड़ मूलवासियों के 
सर्वसामान्य हित विश्व-राजनीति के संदर्भ में 
क्या हैं? फिलीपिन्स के कोरडिलेरा क्षेत्र में 20 
लाख मूलवासी लोग रहते हैं। चिले में मापुशे 
नामक मूलवासियों की संख्या 0 लाख है। 

हमारे देश में भी पानी 
को लेकर बड़े 
झगड़े-टंटे चल रहे हैं। 
ये संघर्ष उनसे किस 
तरह अलग है? 

आदिवासी जनता और 
उनके आंदोलनों के बारे 
में कुछ ज्यादा बातें क्यों 
नहीं सुनायी पड़ती? क्या 
मीडिया का उनसे कोई 
मनमुटाव है? 





बांग्लादेश के चटगांव पर्वतीय क्षेत्र में 6 लाख 
आदिवासी बसे हैं। उत्तर अमरीकी मूलवासियों 
की संख्या 3 लाख 50 हजार है। पनामा नहर के 
पूरब में कुना नामक मूलवासी 50 हज़ार की 
तादाद में हैं और उत्तरी सोवियत में ऐसे लोगों की 
आबादी ।0 लाख है। दूसरे सामाजिक आंदोलनों 
की तरह मूलवासी भी अपने संघर्ष, अजेंडा और 
अधिकारों की आवाज उठाते हैं। 
विश्व-राजनीति में मूलवासियों को आवाज 
विश्व-बिरादरी में बराबरी का दर्जा पाने के लिए 
उठी है। मूलवासियों के निवास वाले स्थान मध्य 
और दक्षिण अमरीका, अफ्रीका, दक्षिणपूर्व एशिया 
तथा भारत में है जहाँ इन्हें आदिवासी या जनजाति 
कहा जाता है। ऑस्ट्रेलिया और न्यूजीलैंड समेत 
ओसियाना क्षेत्र के बहुत से द्वीपीय देशों में 
हजारों सालों से पॉलिनेशिया, मेलनेशिया और 
माइक्रोनेशिया वंश के मूलवासी रहते हैं। सरकारों 
से इनकी माँग है कि इन्हें मूलवासी कौम के 
रूप में अपनी स्वतंत्र पहचान रखने वाला समुदाय 
माना जाए। अपने मूल वासस्थान पर हक की 
दावेदारी में विश्वभर के मूलनिवासी यह जुमला 
इस्तेमाल करते हैं कि हम यहाँ ' अनंत काल से 
रहते चले आ रहे हैं"! भौगोलिक रूप से चाहे 

समकालीन विश्व राजनीति 


मूलवासी अलग-अलग जगहों पर कायम हैं 
लेकिन जमीन और उस पर आधारित विभिन्न 
जीवन-प्रणालियों के बारे में इनको विश्वदृष्टि 
आश्चर्यजनक रूप से एक जैसी है। भूमि की 
हानि का अर्थ है, आर्थिक-संसाधनों के एक 
आधार की हानि और यह मूलवासियों के 
जीवन के लिए बहुत बड़ा खतरा है। उस 
राजनीतिक आजादी का क्या मतलब जो जीने 
के लिए साधन ही न मुहैया कराये? 

भारत में “मूलवासी ' के लिए अनुसूचित 
जनजाति या आदिवासी शब्द प्रयोग किया 
जाता है। ये कुल जनसंख्या का आठ प्रतिशत 
हैं। अपवादस्वरूप कुछेक घुमन्तू जनजातियों 
को छोड़ दें तो भारत की अधिकांश आदिवासी 
जनता अपने जीवन-यापन के लिए खेती पर 
निर्भर हैं। सदियों से ये लोग बेधड़क जितनी 
बन पड़े उतनी जमीन पर खेती करते आ रहे 
थे। लेकिन, ब्रितानी औपनिवेशिक शासन कायम 
होने के बाद से जनजातीय समुदायों का सामना 
बाहरी लोगों से हुआ। 


स्य 





एक चम्मच पर्यावरण भी! 
क्या आपको यह नजरिया जँचता है जिसमें 


एक शहरी इलाके के आदमी को प्रकृतिखोर 
ओर लालची दिखाया गया है। 





पर्यावरण ओर प्राकृतिक संसाधन 


हालाँकि राजनीतिक प्रतिनिधित्व के 
लिहाज से इनको संवैधानिक सुरक्षा हासिल 
है लेकिन देश के विकास का इन्हें ज्यादा 
लाभ नहीं मिल सका है। आजादी के बाद से 
विकास की बहुत सी परियोजनाएँ चलीं और 
बड़ी संख्या में लोग विस्थापित हुए। एसी 
परियोजनाओं से विस्थापित होने वालों में यह 
समुदाय सबसे बड़ा है। दरअसल इन लोगों ने 
विकास की बहुत बड़ी कीमत चुकायी है। 

मूलवासी समुदायों के अधिकारों से जुड़े 
मुद्दे राष्ट्रीय और अंतर्राष्ट्रीय राजनीति में लंबे 
समय तक उपेक्षित रहे हैं। हाल के दिनों में 
इस सवाल पर ध्यान दिया जाने लगा है। 


970 के दशक में विशव के विभिन्न 
भागों के मूलवासियों के नेताओं के बीच 
संपर्क बढ़ा। इससे इनके साझे अनुभवों और 
सरोकारों को एक शक्ल मिली। ]975 में 
“वर्ल्ड काउंसिल ऑफ इंडिजिनस पीपल' का 
गठन हुआ। संयुक्त राष्ट्रसंघ में सबसे पहले 
इस परिषद्‌ को परामर्शदायी परिषद्‌ का दर्जा 
दिया गया। इसके अतिरिक्त आदिवासियों के 
सरोकारों से संबद्ध ।0 अन्य स्वयंसेवी संगठनों 
को भी यह दर्जा दिया गया है। अगले अध्याय 
में वेश्वीकरण के विरोध में चल रहे आंदोलन 
को चर्चा को गई है। इनमें अनेक आंदोलनों ने 
मूलवासियों के अधिकारों पर जोर दिया है। 


शालस्य छर- 

चरण 


[ब] हर छात्र से कहें कि अपने रोजमर्रा के इस्तेमाल की दस वस्तुओं को सूची बनाए। 
(इस सूची में कलम/कागज़/इरेजर/कंप्यूटर/पानी आदि के नाम लिए जा सकते हें।) 


[ब] छात्रों से कहें कि वे इन वस्तुओं के निर्माण में प्रयुक्त प्राकृतिक संसाधनों की मात्रा का 
आकलन करें। कलम/कागज/कंप्यूटर आदि बनी-बनायी चीज़ हो तो छात्र इसमें लगे 
प्राकृतिक संसाधन की मात्रा बताएँ। अगर सूची में पानी या इस जेसी कोई चीज हो तो 
छात्रों से कहें कि प्रति गैलन पानी की पंपिंग और परिशोधन में लगी बिजली की मात्रा 
की गणना करें। हर छात्र आकलन करे और अंदाज़े से एक मात्रा को लिखे। 


अध्यापकों के लिए 


[] हर छात्र द्वारा बतायी गई संख्या को एकत्र कर लें फिर इसे जोड़ दें ताकि पता लगे कि उक्त कक्षा के छात्रों द्वारा 
संसाधनों की कितनी मात्रा का उपयोग हुआ (अध्यापक मदद करें और छात्रों को खुद से गणना करने दें)। 

] इसी विद्यालय की बाकी कक्षाओं से इस अभ्यास को जोड़ें फिर देश के सभी विद्यालयों के लिए इसका 
आकलन करें। देश के स्तर पर जो आंकड़ा आए उसका इस्तेमाल दूसरे देशों के स्कूल में उपभोग किए 
जा रहे संसाधनों की मात्रा से तुलना करने में भी हो सकता है। (अध्यापक के पास पहले से कुछ चुनिन्दा 
देशों के छात्रों द्वारा इस्तेमाल किए जा रहे संसाधनों के बारे में जानकारी होनी चाहिए। देशों का चयन 
करते समय ध्यान रखें कि वे विकसित/विकासशील/अविकसित देशों में से हों) 


7 छात्रों से कहें कि वे उस मात्रा का अनुमान लगाएँ जिसका हम उपभोग कर रहे हैं। उनसे भविष्य में किए 
जाने वाले उपभोग की मात्रा का अनुमान लगाने को कहें। 

।. पर्यावरण के प्रति बढ़ते सरोकारों का क्या कारण है? निम्नलिखित में सबसे बेहतर विकल्प चुनें। 
(क) विकसित देश प्रकृति की रक्षा को लेकर चिंतित हैं। 
(ख) पर्यावरण की सुरक्षा मूलवासी लोगों और प्राकृतिक पर्यावासों के लिए जरूरी है। 
(ग) मानवीय गतिविधियों से पर्यावरण को व्यापक नुकसान हुआ है और यह नुकसान खतरे की हद 
तक पहुँच गया है। 
(घ) इनमें से कोई नहीं। 


2. निम्नलिखित कथनों में प्रत्येक के आगे सही या गलत का चिह्न लगायें। ये कथन पृथ्वी-सम्मेलन के 
बारे में हैं - 
(क) इसमें 70 देश, हजारों स्वयंसेवी संगठन तथा अनेक बहुराष्ट्रीय कंपनियों ने भाग लिया। 
(ख) यह सम्मेलन संयुक्त राष्ट्रसंघ के तत्वावधान में हुआ। 
(ग) वैश्विक पर्यावरणीय मुद्दों ने पहली बार राजनीतिक धरातल पर ठोस आकार ग्रहण किया। 
(घ) यह महासम्मेलनी बैठक थी। 


3. “विश्व को साझी विरासत' के बारे में निम्नलिखित में कौन-से कथन सही हैं? 

(क) धरती का वायुमंडल, अंटार्कटिका, समुद्री सतह और बाहरी अंतरिक्ष को “विश्व की साझी 
विरासत' माना जाता है। 

(ख) “विश्व को साझी विरासत' किसी राज्य के संप्रभु क्षेत्राधिकार में नहीं आते। 

(ग) “विश्व की साझी विरासत' के प्रबंधन के सवाल पर उत्तरी और दक्षिणी देशों के बीच 
मतभेद है। 

(घ) उत्तरी गोलाद्ध के देश “विश्व की साझी विरासत' को बचाने के लिए दक्षिणी गोलाद्ध के देशों 
से कहीं ज्यादा चिंतित हैं। 


4. रियो सम्मेलन के क्या परिणाम हुए? 
5. “विश्व की साझी विरासत' का क्या अर्थ है? इसका दोहन और प्रदूषण केसे होता है? 





6. 'साझी परंतु अलग-अलग जिम्मेदारियाँ' से क्या अभिप्राय है? हम इस विचार को केसे लागू कर सकते 
हैं? 

7. वैश्विक पर्यावरण की सुरक्षा से जुडे मुद्दे [990 के दशक से विभिन्‍न देशों के प्राथमिक सरोकार क्यों 
बन गए हैं? 

8. पृथ्वी को बचाने के लिए जरूरी है कि विभिन्न देश सुलह और सहकार की नीति अपनाएँ। 
पर्यावरण के सवाल पर उत्तरी और दक्षिणी देशों के बीच जारी वार्ताओं की रोशनी में इस कथन 
की पुष्टि करें। 

9. विभिन्न देशों के सामने सबसे गंभीर चुनौती वैश्विक पर्यावरण को आगे कोई नुकसान पहुँचाए बगैर 
आर्थिक विकास करने की है। यह कैसे हो सकता है? कुछ उदाहरणों के साथ समझाएँ। 


___________-_-_-_-_-_-_h_hMhMhMhMफMफM OO _/_-_-MQMh  _-_-_-फ- 

